

## L-GHANJA TA' GHAWDEX 1966-67

*Lil Kav. Dr. A. Tabone, u lill-Membri tal-Kumitat Ċiviku ta' Ghawdex għas-sena 1966, b'tifkira tas-serje ta' Konferenzi fuq il-Gvern Lokali li għamilt fil-Banca Giuratale, 1966-67.*

Ghawdex haddar din is-sena;  
kollu hlewwa, kollu hdura;  
xemx u khula tas-smewwiet.  
Hdejn Ta' Pinu smajt l-agħsafari  
qed ipejzu ferhanin;  
bougain villa tfemaq vjola  
w sardinella whidha whidha,  
lewn ir-roża tas-smewwiet,  
laqtu 'l ghajn u heġġu l-qalb  
mimlija sliem.

\*\*\*

Il-lanċa t'Ghawdex tgħaddi  
fuq baħar kaħli taħt irxiex irqieq  
bit-tranja bajda,  
tfur u timla, tagħli w tbaqbaq,  
tinqasam f'raxx u ttir mal-ghanja tal-irjiej.

Hlielsa r-ruh  
u hieles il-hsieb merfugh  
bejn sema w ilma  
waqt li taħt Kemmuna  
il-harsa timrah minnufih tintlaqat  
kif sektin  
li-Qadim u l-Ġdid  
mill-boghod iharsu ikrah lejn xulxin  
ghalkemm imxahxha sew fin-nghas'ta' wara nofs in-nhar...

\*\*\*

F'lok l-*Imperial Eagle*  
illum gie l-*Queen of Peace*;  
Kullfejn jidher sew nadif xammiema,

ghat-tbahhir iljun,  
sthajjilti n'fessed f'nieqa bhal tarbija.

\*\*\*

U għadda l-ajruplan minn fuq nofs Ghawdex,  
u fuq ir-Rabat sew 'l isfel ħarist  
u rajt il-Kastell  
tiela' 'l fuq, jiddritta,  
tarka tal-poplu, biza' tal-Misilma,  
sabiħ bhal ħolma  
meta l-bxara tagħha  
ma tkunx mill-qalb imħabbra!

\*\*\*

Ma nafx għaliex, kull meta nigi hawn  
qalbi tissaħħar.  
Għad li naf x'sa nsib  
donnu kollox jilbes  
Il-Libsa tal-misteru!  
Filghodu, filghaxija,  
l-Imġarr jidhakli mniegħes helu helu  
qiesu Rip Van Winkle  
qed jistenbaħ wara raqda twila  
il-mijiet tas-snin;  
u s-sliem, is-sliem, is-sliem jixpakka w jaqsam  
minn kullimkien!  
Itik li tghid,  
kieku ma tafx li fid-djar tghammar in-nies,  
li niket ma tafx bih din l-art imbiekka!

\*\*\*

Jum ta' Jannar sabiħ  
bix-xemx miftuha  
'il fuq mis-shajbiet zġhar imraqqa',  
qabditni x-xenqa  
tal-ilmiet tad-Dwejra  
u t-trejqa žigużajk  
li tieħdok hdejhom.  
Mill-blat tfernaq il-hdura,  
Kullimkien indafa,  
mill-ġholja tal-Ġurdan,  
għall-koppla tleqq bil-fidda f'San Lawrenz,  
il-Ġebbla tal-Ġeneral u l-Ponta tal-Wardija.

L-ilma jmelles l-art,  
baħar xaħxiehi ---  
hemda w ġabra liema bhala  
fuq kullimkien issaltan!

\*\*\*

Fil-ġhabex ta' filġhodu  
mill-Imġarr,  
Kemmuna qiesha d-dahar ta' *Plesiosaurus*  
qieġhed jġħum;  
tistħajlu ser iqum fuq saqajh ta' wara,  
u jerfa' rasu sas-smewwiet;  
jaqbdex il-waħx...  
imma l-ġhajn tilmah  
dawl qed jixgħel ġo tieqa ta' lukanda  
u tieħu r-ruħ...  
u l-ħsieb jerga' fejn kien... fejn kien... fejn kien...

\*\*\*

Xemxi l-aħħar jum ta' Frar:  
fit-trejqa ġhal Ġhawdex  
laqtuni ż-żigarelli sofor f'ġenb it-triq;  
l-isfar u l-aħdar  
tal-qarsu tal-ingliża  
ħareġ sparat 'il barra mit-toqob tas-sejġieh  
u ġennu kull fejn setġħu.  
Imma l-ġholja ta' Chambrai sħajjiltha  
miksija b'tapit aħdar,  
imberfel minn kull lewn ta' ħdura,  
nieqes mill-inqas nikta  
ta' lewn iehor, isfar jew lelluxi...

\*\*\*

Il-friefet żifnu  
fuq l-inwar tal-ġiżi f'*Villa Rundle*  
ferħanin.  
Niżlu jbusu l-pensjeri ta' mitt lewn;  
ir-ranunkli, r-ranċis u ġhoddsu ġol-buqari,  
ħarbu fis mill-iris vjola, twegġa' 'l ġhajn;  
l-aġħsafar sikru,  
fuq it-tberfila safra  
ta' madwar.  
Xmejxa, ħdura, lwien;

xi hlew t' nwar! u frezja w ġiżi merhijin ghax-xemx!  
U f'nofshom imkennin,  
rajt il-qlub taż-żgħażaġh miftuħin  
bla ma jridu mġieghla,  
minkijin,  
Fl-ispazju għadda sing: l-itwal titjira ta' gurat,  
ġwenhājh miftuħin,  
ħsibtu għasfur fil-ħarba.  
Taħt il-friegħi bojod, bojod,  
ta' lewża tfarfar, tfarfar,  
ma' kull żiffa riħ,  
xi hadd fil-konkos kiteb  
imħabbtu dejjemija;  
min jaf għadhiex?  
Ahi! żgħożija --- ġenn u frugħa,  
ġenju w bluħa!

\*\*\*

Nofs ballun aħmar,  
tela' 'l fuq miċ-ċpar;  
'l hemm minn Kemmuna;  
'l hemm minn Malta,  
'l hemm bejn sema w ilma;  
iċ-ċomb tal-baħar sar ikħal ċar, sabiħ,  
u sebaħ sewwa f'salt!

\*\*\*

U minn Jannar bdiet tqum fuq tagħha  
ix-xewqa dejjem tahraq  
taċ-ċuffi, ċuffi sbieħ  
fl-ilmiet indaf u ċari, kristallini, fondi,  
jew fuq ir-ramel jaħraq  
ġewwa x-Xlendi  
u ċ-ċaġhaq ta' Marsalforn!  
U reġġhu biex jhennuni  
it-tifikiriet sbejħin ta' mitt xalata  
ta' żgħożiti hienja.  
Sakemm ma' Marzu ma flaħtx aktar u rġajt fi hndanhom  
il-bajjiet imsaħħra tal-Gzejjer tagħna;  
il-waħda bħal selvagġa,  
l-oħra beltija,  
b'dirġhajha miftuħin, tistiednek,

qiesha l-ahhar ghajta ta' Calipso  
lil Ulisse qabel telaq... telaq... telaq...  
u gheb ghal kollox wara l-bahar ikhal.  
Jista' jkun li lura ma harisx  
lejn ir-Ramla l-Hamra  
u l-Ghar bejn sa jzomm sa jaqa',  
gol-blatiet ggantin, fil-gholi  
qabel gheb fix-xefaq?

U xtaqt li stajt nerga' naqbad  
is-serp tat-trejqa twila, twila,  
li minn wara Marsalforn tigbed  
lejn il-bahar ghar-telgha taz-Zebbug,  
mnejn b'subghajk is-sema tmiss  
u l-pulmuni jinfethu bl-arja friska, gdida!

Marzu wkoll gieb mieghu  
il-holma tal-Gigantija taht il-qamar  
w ix-Xaghra w in-Nadur  
u kif id-debha saret,  
"u l-ghada Ghawdex haddar"  
bhal dis-sema...

\*\*\*

Nizzikhajr, oh Ghawdex sbejjah  
talli inti hekk sabih,  
u sserrahli mohhi w qalbi  
bl-ghaxqiet tieghek u l-hlewwiet!

Ottubru 1966-Marzu, 1967

Wallace Ph. Gulia